

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৬০০/২০২০

**মাজুলীর মাজৰ দেউৰী গাঁৱত দেউৰী স্বায়ত্ত শাসিত পৰিষদৰ উদ্যোগত কৃতী ছাত্ৰ-ছাত্ৰীক অভিনন্দন জ্ঞাপনৰ লগতে হিতাধিকাৰীৰ মাজত আৰ্থিক সাহায্য আৰু ধান  
বনা কল বিতৰণ কৰিলে মুখ্যমন্ত্রীয়ে**

**সদায়েই পৰনিৰ্ভৰশীল হৈ থাকিলে সমাজ, ব্যক্তি আৰু দেশক  
আমি কেতিয়াও আগুৱাই নিব নোৱাৰিম : মুখ্যমন্ত্রী**

**উচিত পৰিকল্পনা আৰু পৰিশ্ৰমেৰে কৃষি ক্ষেত্ৰত দৃঢ়তাৰে আঘনিয়োগ কৰিলে মাজুলীৰ  
মাজৰ দেউৰী গাঁৱৰ বাইজেও এদিন বিশ্বৰ বজাৰ দখল কৰিবলৈ সক্ষম হ'ব : মুখ্যমন্ত্রী**

**দিছপুৰ, ৯ ছেপ্টেম্বৰ : মুখ্যমন্ত্রী সৰ্বানন্দ সোণোৱালে আজি মাজুলীৰ মাজৰ দেউৰী গাঁৱত আয়োজিত  
এক বিশেষ অনুষ্ঠানত দেউৰী জনগোষ্ঠীৰ কৃতী ছাত্ৰ-ছাত্ৰীসকলক অভিনন্দন আৰু আৰ্থিক সাহায্য বিতৰণৰ  
লগতে মহিলা আত্ম-সহায়ক গোট, প্ৰগতিশীল কৃষক, দৰিদ্ৰ ৰোগী আদি বিভিন্ন হিতাধিকাৰীৰ মাজত  
আৰ্থিক সাহায্যৰ চেক আৰু ধান বনা কল বিতৰণ কৰে। ২ নং মাজুলী দেউৰী স্বায়ত্ত শাসিত পৰিষদীয়  
সমষ্টিৰ বাইজৰ উদ্যোগত মাজৰ দেউৰী বঙ্গমঞ্চত আয়োজিত এই অনুষ্ঠানত মুখ্যমন্ত্রীয়ে দেউৰী স্বায়ত্ত  
শাসিত পৰিষদৰ তৰফৰ পৰা অঞ্চলটোৰ ২৭ গৰাকী মেধাৰী ছাত্ৰ-ছাত্ৰীক আনুষ্ঠানিকভাৱে সম্বৰ্দ্ধনা জ্ঞাপন  
কৰাৰ লগতে উচ্চ শিক্ষা প্ৰহণৰ বাবে আৰ্থিক সাহায্য প্ৰদান কৰে। জনগোষ্ঠীটোৰ বিশিষ্ট লেখক, কবি,  
সাহিত্যিক তথা অসম চৰকাৰৰ চলিত বৰ্ষৰ শিল্পী পেঞ্চন প্ৰাপক বিদ্যাসাগৰ দেউৰীকো মুখ্যমন্ত্রীয়ে সম্বৰ্দ্ধনা  
জ্ঞাপন কৰে। একেই অনুষ্ঠানতে মুখ্যমন্ত্রীয়ে অঞ্চলটোৰ তিনিটা মহিলা আত্ম-সহায়ক গোট, কেইবাগৰাকীও  
কৃষক, শাৰীৰিকভাৱে অসুস্থ লোক আৰু নিবনুৱা যুৱক-যুৱতীক পৰিষদৰ তৰফৰ পৰা আগবঢ়োৱা আৰ্থিক  
সাহায্যৰ চেকো আনুষ্ঠানিকভাৱে বিতৰণ কৰে। দেউৰী স্বায়ত্ত শাসিত পৰিষদৰ তৰফৰ পৰা অঞ্চলটোৰ  
৩৪ গৰাকী হিতাধিকাৰীলৈ আগবঢ়োৱা ধান বনা কলো মুখ্যমন্ত্রীয়ে আজি আনুষ্ঠানিকভাৱে বিতৰণ কৰে।**

**অনুষ্ঠানত ভাষণ প্ৰদান কৰি মুখ্যমন্ত্রীয়ে দেউৰী জনগোষ্ঠীৰ মহান ব্যক্তি তথা জননেতা ভীমবৰ  
দেউৰীয়ে ৰাষ্ট্ৰ গঠনৰ দিশত আগবঢ়োৱা অমূল্য অৱদানৰ কথা বিশেষভাৱে উল্লেখ কৰে। নিজৰ পাণ্ডিত্য,  
মেধা শক্তি আৰু পৰিশ্ৰমৰ বাবে স্বাধীনতাৰ সময়ৰ ভাৰতবৰ্ষৰ সুধী সমাজৰ মাজত ভীমবৰ দেউৰীয়ে  
বিশেষ প্ৰভাৱ বিস্তাৰ কৰিবলৈ সক্ষম হৈছিল বুলি মন্তব্য কৰি তেওঁৰ আদৰ্শৰে অধ্যয়নত মনোনিৰেশ কৰি  
আগবঢ়ি ঘোৱাৰ প্ৰেৰণা ল'বলৈ মুখ্যমন্ত্রীয়ে দেউৰী জনগোষ্ঠীৰ ছাত্ৰ-ছাত্ৰীসকললৈ আহুন জনায়।**

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

বর্তমানৰ বাজ্য চৰকাৰখনৰ শাসনকালত ৰাজ্যৰ সৰ-বৰ প্রতিটো জনগোষ্ঠীয়ে উন্নয়ন আৰু আত্মনির্মলণৰ সমান সুবিধা লাভ কৰাৰ লগতে মৰ্যাদা সহকাৰে জীৱন নিৰ্বাহৰ সুযোগ লাভ কৰিছে বুলি উল্লেখ কৰি দেউৰী জনগোষ্ঠীৰ কল্যাণৰ বাবে দেউৰী স্বায়ত্ব শাসিত পৰিষদে বিগত সময়ছোৱাত হাতত লোৱা পদক্ষেপসমূহৰ বাবে তেওঁ মুখ্য কাৰ্যবাহী সদস্য মাধৱ দেউৰীৰ লগতে সমূহ কৰ্মকৰ্ত্তাক আন্তৰিক ধন্যবাদ জ্ঞাপন কৰে। মুখ্যমন্ত্রীয়ে কয় যে প্ৰধানমন্ত্ৰী নৰেন্দ্ৰ মোদীৰ আত্মনিৰ্বৰশীল ভাৰতৰ আদৰ্শেৰে এই অঞ্চলৰ বাইজেও উচিত পৰিকল্পনা আৰু পৰিশ্ৰমেৰে মাটিৰ উৎপাদন শক্তি বৃদ্ধিৰ জৰিয়তে কৃষি ক্ষেত্ৰকে ধৰি প্ৰতি ক্ষেত্ৰতে আত্মনিৰ্বৰশীল হোৱাৰ বাবে কাম কৰিব লাগিব। আনৰ ওপৰত সদায়েই নিৰ্ভৰশীল হৈ থাকিলে সমাজ, ব্যক্তি আৰু দেশক আমি কেতিয়াও আগুৱাই নিব নোৱাৰিম বুলি মন্তব্য কৰি মুখ্যমন্ত্রীয়ে কয় যে কোনো সামগ্ৰী বাহিৰৰ পৰা আমদানি নকৰো বুলি পণ লৈ কৰ্ম ক্ষেত্ৰত দৃঢ়তাৰে আত্মনিৱোগ কৰিলে মাজৰ দেউৰী গাঁৱৰ বাইজেও এদিন বিশ্বৰ বজাৰ দখল কৰিবলৈ সক্ষম হ'ব। নদীদীপ মাজুলীকে ধৰি অসমৰ বান-খহনীয়া সমস্যাৰ স্থায়ী সমাধানৰ বাবে স্বাধীনতাৰ পিছত প্ৰথমবাৰৰ বাবে কেন্দ্ৰীয় চৰকাৰে ইতিবাচক দৃষ্টিভঙ্গীৰে পদক্ষেপ গ্ৰহণ কৰিছে বুলি উল্লেখ কৰি এই ক্ষেত্ৰত নৰ্থ ইষ্ট ৱাটাৰ মেনেজমেন্ট অথবিটি গঠনৰ কথা তেওঁ বিশেষভাৱে উল্লেখ কৰে।

দেউৰী জনগোষ্ঠীৰ আৰ্থ-সামাজিক উন্নয়নৰ বাবে ৰাজ্য চৰকাৰ আৰু দেউৰী স্বায়ত্ব শাসিত পৰিষদে গ্ৰহণ কৰা পদক্ষেপসমূহৰ বিষয়ে উল্লেখ কৰি মুখ্যমন্ত্রীয়ে কয় যে ‘ভাষা গৌৰৰ’ আঁচনিৰ অধীনত দেউৰী সাহিত্য সভালৈ ইতিমধ্যে ৩ কোটি টকাৰ কৰ্পাচ ফাণ আগবঢ়োৱা হৈছে। সেইদৰে ভীমবৰ দেউৰী স্মৃতি ক্ষেত্ৰ নিৰ্মাণৰ বাবেও চৰকাৰে পদক্ষেপ গ্ৰহণ কৰিছে। মাজৰ দেউৰী বঙ্গমঞ্চ নিৰ্মাণৰ বাবে দেউৰী স্বায়ত্ব শাসিত পৰিষদৰ যোগেদি ইতিমধ্যে ৫০ লাখ টকা মোকলাই দিয়াৰ কথাও মুখ্যমন্ত্রীয়ে উল্লেখ কৰে।

আজিৰ এই অনুষ্ঠানত লথিমপুৰ সমষ্টিৰ সাংসদ প্ৰদান বৰুৱা, ধেমাজিৰ বিধায়ক ডাঃ বণোজ পেঞ্জ, দেউৰী স্বায়ত্ব শাসিত পৰিষদৰ মুখ্য কাৰ্যবাহী সদস্য মাধৱ দেউৰীয়েও ভাষণ প্ৰদান কৰে। ভাষণ প্ৰসংগত মুখ্য কাৰ্যবাহী সদস্য গৰাকীয়ে বিগত তিনিটা বছৰত জনগোষ্ঠীটোৱ ৪৫০ গৰাকী ছাত্ৰ-ছাত্ৰীক নাই, পেৰামেডিকেল, হোটেল মেনেজমেন্ট আদি বিষয়ত অধ্যয়নৰ বাবে সুযোগ প্ৰদান কৰাৰ লগতে মাজুলী পৰিষদীয় সমষ্টিত ৩০ টা উন্নয়নমূলক কাম সম্পূৰ্ণ কৰাৰ কথা বিশেষভাৱে উল্লেখ কৰে।

অনুষ্ঠানত টিংখং সমষ্টিৰ বিধায়ক বিমল বৰা, সমাজকৰ্মী লোকনাথ কুটুম, উপায়ুক্ত বিক্ৰম কৈৰীকে প্ৰমুখ্য কৰি জিলা প্ৰশাসন আৰু দেউৰী স্বায়ত্ব শাসিত পৰিষদৰ বিষয়বৰীয়াসকল তথা অঞ্চলটোৱ বহু সংখ্যক লোক উপস্থিত থাকে।

প্ৰকৃতঃ  
১/০৯/২০২০